



## धर्मप्रांतीय उपासना आयोग, वसई

शुभ शुक्रवार २०२४

आजच्या विधीचे तीन मुख्य भाग आहेत .

१. प्रभू शब्दविधी
२. कुस वंदन
३. ख्रस्तशरीर विधी

पूर्वतयारी	जबाबदारी
आज वेदीवर कापड नसते . कापड फक्त कम्युनियनच्या वेळी टाकणे .	ह्या सर्व गोष्टींची जबाबदारी सॅकस्टीनकडे
धर्मगुरू : वेदीसमोर लोटांगण घालण्यासाठी उशी	
वाचनग्रंथ : वाचनावर खुणा ठेवणे	
मिस्साग्रंथ : सर्व भागावर खुणा करणे	
मिस्साचे कपडे - लाल रंगाचे	
कुसवंदन विधीसाठी कुस तयार ठेवणे	
खटखट वाजवण्याचे साधन : खटखटी	
उपासनाविधी पेपर्स	
पेला व कम्युनियन वाटपासाठी पात्रे	
कशीनसाठी टोपल्या	
सूचना पत्रक	
धर्मगुरू व सेवकांना बसण्याची व्यवस्था	
वाचक, वेदीसेवक व कम्युनियन प्रसेवक ह्यांची बसण्याची व्यवस्था	
प्रकाश व ध्वनी व्यवस्था	
भाविकांची बैठक व्यवस्था	
मिरवणूकीसाठी कुस, मेणबत्त्या, मेणवत्ती स्टॅन्ड	
कम्युनियन वाटप	
चर्च व पटांगणाची स्वच्छता	
गायन, PPT, गायन पत्रिका	गायन मंडळ

मिरवणुकीसाठी कम : वेदीसेवक आणि धर्मगुरू शांततेत प्रवेश

१.	प्रस्तावना	निवेदक	
२.	आज सुरवातीचे गायन नाही	भाविकांनी शांतपणे उभे राहावे	धर्मगुरू वेदीसमोर लोटांगण घालतील
	धर्मगुरू प्रार्थना म्हणतात (पण आपण प्रार्थना करू असे न म्हणता)	मिस्साग्रंथ पान २८४	
३.	प्रभू शब्दविधी	निवेदक	
४.	पहिले वाचन	यशया : ५२:१३ - ५३:१२	वाचक
५.	स्तोत्र वाचन	३० (३१)	वाचक
६.	दुसरे वाचन	इब्री . ४:१४-१६ ते ५:७-९	वाचक
७.	जयघोष गौरव स्तुति . . .	फिल्लीपॅ . २:८ - ९	गायन मंडळ
८.	शुभ वर्तमान	योहान १८:१ ते १९:४२	वाचनासाठी ४ वाचक
९.	छोटे प्रवचन		
१०.	सामान्य हेतूसाठी प्रार्थना		
११.	पवित्र ख्रिस्तसभेसाठी	मिस्साग्रंथ पान २८५	
१२.	पोपमहोदयासाठी	मिस्साग्रंथ पान २८६	
१३.	ख्रिस्तसभेचा याजकवर्ग व ख्रिस्ती लोक	मिस्साग्रंथ पान २८६	
१४.	बाप्तिस्मा उमेदवारांसाठी	मिस्साग्रंथ पान २८६	
१५.	ख्रिस्ती लोकांच्या ऐक्यासाठी	मिस्साग्रंथ पान २८७	
१६.	यहुदी बांधवांसाठी	मिस्साग्रंथ पान २८७	
१७.	ख्रिस्तावर श्रध्दा न ठेवणा-यांसाठी	मिस्साग्रंथ पान २८७	
१८.	परमेश्वरावर श्रध्दा न ठेवणा-यांसाठी	मिस्साग्रंथ पान २८८	
१९.	सार्वजनिक सेवापदावरील व्यक्तींसाठी	मिस्साग्रंथ पान २८८	
२०.	विशेष गरजवंतांसाठी	मिस्साग्रंथ पान २८९	
२१.	भाग दुसरा : कुसवंदन	कुसाचे लाकूड पहा . . . .	एक मोठा कूस
२२.	भाग तिसरा : पवित्र ख्रिस्तशरीर वाटप	मिस्साग्रंथ पान २९१	
२३.	कम्युनियन सूचना		
२४.	कम्युनियन वाटपावेळी गायन	गायन मंडळ	
२४.	आपण प्रार्थना करू या - धर्मगुरू	मिस्साग्रंथ पान २९२	
२५.	कुसावरून ईमाज उतरविणे		
२६.	मिरवणूक		
२७.	समारोप : ईमाजीचे भक्तिपूर्वक चुंबन		

## निवेदक : (विधीच्या अगोदर)

‘शत्रूवर प्रेम करा’ असा जगावेगळा महामंत्र ख्रिस्ताने आपल्याला दिलेला आहे . आज शुभ शुक्रवारी ख्रिस्ताचे हे महान उदगार संपूर्ण आसमंतात प्रतिध्वनीत होत आहेत . ख्रिस्त परिपूर्ण मनुष्य झाला . प्रेम, करुणा, जिद्दाला, स्नेह व मैत्री ह्या उच्चतम भावना त्याने अंगिकारल्या . त्याचबरोबर मानवी दुःख, वेदना व मृत्यू ह्यांनादेखील प्रभू सामोरा गेला . त्याने कुसाचा स्वीकार केला व आपल्या पित्याच्या इच्छेनुसार त्याने कुसावरचे मरण पत्करले .

जगामध्ये अन्याय, अत्याचार, सूड, दहशतवाद, आत्मकेंद्रीत वृत्ती अशा अनेक गोष्टी आपण पाहतो . परंतु ख्रिस्त कुसावरून आपल्या मारेक-यांना क्षमा करतो . पश्चात्तापी चोराला स्वर्गाचे अभिवचन देतो . पवित्र मरियेला आपली आई नेमतो . ख्रिस्ताने जगावर प्रेम केले म्हणून त्याला प्रेमाची किंमत चुकवावी लागली . दुःखात प्रेम असते . शोकात प्रेमाची परिपूर्णता गाठली जाते . या दुःखातूनच सर्व मानवजातीचे तारण झाले आहे .

आज मिस्सा नाही . कालच्या मिस्सेमध्ये आशीर्वादित केलेल्या भाकरी आज आपण ख्रिस्तशरीर म्हणून स्वीकारणार आहोत .

थोडा वेळ शांत राहून कालवारी डोंगरावरील ख्रिस्ताच्या वेदनेशी आपण समरस होण्याचा प्रयत्न करू या .

आजच्या विधीचे तीन मुख्य भाग आहेत .

## प्रभूशब्दविधी, कुसवंदन व पवित्र ख्रिस्तशरीरविधी

विधीच्या सुरुवातीला धर्मगुरू वेदीजवळ येऊन पश्चात्तापदर्शक लोटांगण घालतील . सर्वांनी शांतता पाळावी .

धर्मगुरूंनी प्रास्ताविक प्रार्थना केल्यानंतर :

## भाग पहिला : प्रभूशब्दविधी :

**निवेदक :** (पहिल्या वाचना अगोदर) : यशया : ५२ : १३ ते ५३ : १२ - परमेश्वराच्या सेवकाचा चेहरा मनुष्य जातीसारखा नव्हता इतका विदूष झालेला होता . त्याला रूप नव्हते . त्याला शोभा नव्हती . त्याजकडे पाहिले तर त्याजवर मन वसेल असे त्याच्याठायी सौंदर्य नव्हते तरीमुद्धा मानवजातीसाठी तो तारणारा ठरला . परमेश्वराच्या सेवकाच्या दुःखभोगाचे आता आपण वर्णन ऐकू या .

**निवेदक :** (दुस-या वाचनाअगोदर) : इब्री लोकांस पत्र : ४ : १४ ते १६ ५४ ७ ते ९ - खरी महानता कशात आहे? खरी महानता केवळ सुखात व आनंदात नसून दुःखात आहे . दुःखामुळे मानवी जीवनातील रहस्य उलगडू शकते ह्याविषयीचा वृतांत आपण दुस-या वाचनाद्वारे ऐकू या .

शुभवर्तमान : योहान : १८ : १ ते १९-४२

### सामान्य हेतूसाठी प्रार्थना :

आता विविध हेतूसाठी प्रार्थना केली जाईल . त्यानंतर मूक प्रार्थना करावी . धर्मगुरू प्रार्थना म्हणतील त्यानंतर आपण 'आमेन' बोलून संमती दर्शवू या .

### भाग दुसरा : कुस वंदन :

कुस हे ख्रिस्ती माणसाच्या श्रद्धा, दुःख, बलिदान, आशा व विजयाचे प्रतिक आहे . आजच्या पवित्र विधीच्या दुस-या भागात धर्मगुरू कुसावर खिळलेली प्रभू येशूची इमाज भाविकांसमोर तीन वेळा टप्प्याटप्प्याने उघडी करतात . प्रत्येकवेळी धर्मगुरू म्हणतील 'कुसाचे लाकूड पहा हे, ख्रिस्त टांगला यावरती' ह्यावेळी आपला प्रतिसाद असेल 'करू या वंदना कुसाला' .

**सूचना :** आपण भक्तीमय वातावरणात कुसाला वंदन करण्यास पुढे यावे . कृपया स्वयंसेवकांच्या सूचनांचे पालन करा . तसेच गायनात देखील सहभागी व्हा .

### भाग तिसरा : पवित्र ख्रिस्तशरीर

**निवेदक :** आता आपण विधीच्या तिस-या भागाला सुरुवात करित आहोत . वेदी कपड्याने आच्छादिली जाईल . त्यावर मिसाग्रंथ व ख्रिस्तशरीर वस्त्र ठेवण्यात येईल . आदल्या दिवशी आशीर्वादित केलेले ख्रिस्तशरीर विश्राम कक्षातून धर्मगुरू वेदीवर मिरवणुकीने आणतात आणि पुढील विधीला सुरुवात करतात .

आज मिसा साजरी केली जात नाही . म्हणूनच आदल्या दिवशी आशीर्वादित केलेली भाकरी भाविकांना ख्रिस्तशरीर म्हणून दिल्या जातात . बाप्तिस्मा साकामेंत व प्रथम ख्रिस्तशरीर स्वीकारलेल्या ख्रिस्ती श्रद्धावंतांनीच ख्रिस्तशरीर सेवन करावयाचं आहे . अन्य धर्मीय बांधवांनी आपल्या जागेवरच बसून राहावे . भाविकांनी भक्तीपूर्वक पुढे येऊन ख्रिस्तशरीर स्वीकारावे व स्वयंसेवकांच्या सूचनेचे पालन करावे .